

**സ്വയസ്ഥിതനും ആദ്യന്തമില്ലാത്തവനും സാരാംശ സമ്പൂർണ്ണനും ആയ
ത്രിയേക ദൈവത്തിന്റെ തിരുനാമത്തിൽ (തനിക്കു സ്തുതി)
വിശുദ്ധ മാർത്തോമ്മാ ശ്ലീഹായുടെ സിംഹാസനത്തിന്മേൽ
ആരൂഢനായിരിക്കുന്ന
പൗരസ്ത്യ കാതോലിക്കായും മലങ്കര മെത്രാപ്പോലീത്തായും
മലങ്കര സുറിയാനി ക്രിസ്ത്യാനി അപ്പോസ്തലീയേഷൻ പ്രസിഡന്റും ആയ
മോറാൻ മാർ ബസേലിയോസ് മാർത്തോമ്മാ മാത്യൂസ് തൃതീയൻ**



No. 32/2022

കർത്താവിൽ നമ്മുടെ എല്ലാ മലങ്കര സുറിയാനി ക്രിസ്ത്യാനി അപ്പോസ്തലീയേഷൻ അംഗങ്ങൾക്കും വാഴ്വ്!
പ്രിയരെ,

നമ്മുടെ മലങ്കര സുറിയാനി ക്രിസ്ത്യാനി അപ്പോസ്തലീയേഷൻ യോഗം, 2022 ഫെബ്രുവരി മാസം 25-ാം തീയതി വെള്ളിയാഴ്ച കോലഞ്ചേരി സെന്റ് പീറ്റേഴ്സ് ആന്റ് സെന്റ് പോൾസ് പള്ളി അങ്കണത്തിൽ ചേരുവാൻ തീരുമാനിച്ചു നിങ്ങളേവരേയും നാം അറിയിച്ചിരുന്നുവല്ലോ. എന്നാൽ കോവിഡ് വ്യാപനത്തിന്റെ പശ്ചാത്തലത്തിൽ ലോകത്തിന്റെ വിവിധ ഭാഗങ്ങളിൽ നിന്നുമുള്ള നമ്മുടെ അപ്പോസ്തലീയേഷൻ പ്രതിനിധികൾക്ക് സുഗമമായി യാത്ര ചെയ്യുവാനോ, ഒരുമിച്ച് സമ്മേളിക്കുവാനോ സാധിക്കാത്ത സാഹചര്യമാണ് നിലവിലുള്ളത്. 2021 ഡിസംബറിൽ ഭേദഗതി ചെയ്ത് നടപ്പിലാക്കിയ മലങ്കര സുറിയാനി ക്രിസ്ത്യാനി അപ്പോസ്തലീയേഷൻ നടപടിചട്ടങ്ങളുടെ ഭാഗം 6, വകുപ്പ് X, ഉപവകുപ്പ് 8 അനുസരിച്ചും, നമ്മുടെ 61/2021 നോട്ടീസ് കൽപന അനുസരിച്ചും, നമ്മിൽ നിക്ഷിപ്തമായിരിക്കുന്ന അധികാരം അനുസരിച്ച് ഒരു പ്രത്യേക സാഹചര്യം നിലനിൽക്കുന്നുവെന്ന് ബോധ്യപ്പെട്ടതിനാൽ ഫെബ്രുവരി 25-ലെ മലങ്കര സുറിയാനി ക്രിസ്ത്യാനി അപ്പോസ്തലീയേഷൻ യോഗം ഓൺലൈനായി ചേരുവാനുള്ള നടപടികളും, യോഗത്തിന്റെ പ്രധാന അജണ്ടയായ മെത്രാപ്പോലീത്താ സ്ഥാനാർത്ഥികളുടെ തിരഞ്ഞെടുപ്പ് ഓൺലൈൻ വോട്ടിംഗിലൂടെ നിർവ്വഹിക്കുന്നതിനുള്ള ക്രമീകരണങ്ങളും നാം ഏർപ്പെടുത്തുകയാണ്. 2022 ഫെബ്രുവരി 13-ന് ചേർന്ന നമ്മുടെ പരിശുദ്ധ എപ്പിസ്കോപ്പൽ സുന്നഹദോസ് അംഗങ്ങളുടെയും നമ്മുടെ ആലോചനാ സമിതിയുടെയും സംയുക്ത യോഗത്തിന്റെയും ശുപാർശയും ഇതുതന്നെയാണ്.

ലോകത്തിലെ വിവിധ ഭൂഖണ്ഡങ്ങളിലെ സമയക്രമം ഉൾക്കൊണ്ടുകൊണ്ട് ഫെബ്രുവരി 24-ാം തീയതി ഇന്ത്യൻ സമയം വൈകുന്നേരം 5 മണി മുതൽ 25-ാം തീയതി ഉച്ചയ്ക്ക് 12 മണി വരെ ആയിരിക്കും രജിസ്ട്രേഷൻ സമയം. എല്ലാ അംഗങ്ങളും www.mosc22.in എന്ന വെബ്സൈറ്റിൽ പ്രവേശിച്ച് ഈ നിശ്ചിത സമയത്ത് രജിസ്ട്രേഷൻ പൂർത്തീകരിക്കേണ്ടതാണ്. ഫെബ്രുവരി 25-ന് ഉച്ചക്ക് 1 മണിക്ക് യോഗം ആരംഭിക്കും. പരിശുദ്ധ എപ്പിസ്കോപ്പൽ സുന്നഹദോസ് അംഗങ്ങളും, മാനേജിംഗ് കമ്മിറ്റി അംഗങ്ങളും കോലഞ്ചേരിയിലെ ബസേലിയോസ് പൗലോസ് പ്രഥമൻ നഗറിലെ പ്രധാന വേദിയിൽ സമ്മേളിക്കും. കേരളത്തിനുള്ളിലെ പ്രതിനിധികൾക്ക് അതത് ഭദ്രാസന മെത്രാപ്പോലീത്താമാർ നിശ്ചയിക്കുന്ന കേന്ദ്രങ്ങളിൽ നിന്ന് യോഗത്തിൽ പങ്കെടുക്കാവുന്നതാണ്. എല്ലാ അപ്പോസ്തലീയേഷൻ അംഗങ്ങൾക്കും വ്യക്തിപരമായോ, വിവിധ കേന്ദ്രങ്ങളിൽ നിന്നോ ഓൺലൈനായി യോഗത്തിൽ സംബന്ധിക്കുന്നതിനും, യോഗത്തിന്റെ പ്രധാന അജണ്ടയായ മെത്രാപ്പോലീത്താ സ്ഥാനാർത്ഥികളുടെ തിരഞ്ഞെടുപ്പ് നടത്തുവാനുമുള്ള ക്രമീകരണങ്ങളാണ് ചെയ്യുന്നത്. ഫെബ്രുവരി 11-ന് ചേർന്ന അപ്പോസ്തലീയേഷൻ മാനേജിംഗ് കമ്മിറ്റി യോഗത്തിന്റെ രീതിയിൽ തന്നെയായിരിക്കും രജിസ്ട്രേഷൻ, യോഗനടപടികൾ, വോട്ടിംഗ്, ഫലപ്രഖ്യാപനം എന്നിവ നടത്തപ്പെടുന്നത്. തിരഞ്ഞെടുപ്പിന്റെ ചീഫ് റിട്ടേണിംഗ് ഓഫീസറായി നമ്മുടെ ഡോ. സി. കെ. മാത്യു IAS (Retd.) പ്രവർത്തിക്കുന്നതായിരിക്കും. വോട്ടിംഗ് സുഗമമായി നടത്തുന്നതിനെ സംബന്ധിച്ചും, യോഗനടത്തിപ്പുമായി ബന്ധപ്പെട്ട കൂടുതൽ വിവരങ്ങളും നമ്മുടെ കാതോലിക്കേറ്റ് ഓഫീസിൽ നിന്നും യഥാസമയം നിങ്ങളെ അറിയിക്കുന്നതാണ്. ഫെബ്രുവരി 24-ാം തീയതി ഉച്ച കഴിഞ്ഞ് 3 മണിക്ക് കോലഞ്ചേരിയിൽ ചേരുന്ന മാനേജിംഗ് കമ്മിറ്റി യോഗത്തിൽ നേരിട്ട് പങ്കെടുക്കുവാൻ സാധിക്കാത്ത മാനേജിംഗ് കമ്മിറ്റി അംഗങ്ങൾക്ക് വീഡിയോ കോൺഫറൻസിംഗ് വഴി പങ്കെടുക്കാവുന്നതാണ്. സൂം ലിങ്ക് പിന്നീട് അയച്ചു തരുന്നതാണ്.

ശേഷം പിന്നാലെ, സർവ്വശക്തനായ ദൈവത്തിന്റെ കൃപയും അനുഗ്രഹങ്ങളും നിങ്ങളേവരോടും കൂടെ സദാ വർദ്ധിച്ചിരിക്കുമാറാകട്ടെ. ആയത് ദൈവമാതാവായ പരിശുദ്ധ കന്യകമറിയാം അമ്മയുടേയും ഇന്ത്യയുടെ കാവൽപിതാവായ മാർത്തോമ്മാ ശ്ലീഹായുടേയും നമ്മുടെ പരിശുദ്ധ പിതാക്കൻമാരായ യൽദോ മാർ ബസേലിയോസിന്റെയും മാർ ഗ്രീഗോറിയോസിന്റെയും മാർ ദീവന്നാസിയോസിന്റെയും ശേഷം സകല ശുദ്ധിമാന്മാരുടേയും ശുദ്ധിമതികളുടേയും പ്രാർത്ഥനകളാൽ തന്നെ. ആമ്മീൻ.

സ്വർഗ്ഗസ്ഥനായ ഞങ്ങളുടെ പിതാവേ.....

ബസേലിയോസ് മാർത്തോമ്മാ മാത്യൂസ് തൃതീയൻ

2022 ഫെബ്രുവരി 13-ാം തീയതി
കോട്ടയം കാതോലിക്കേറ്റ് അരമനയിൽ നിന്നും